

അധികവിഹിതം നൽകിയിരുന്നതെന്നും ആയതിനാലാണ് ടൈഡ് ഓവർ വിഹിതം കണക്കാക്കിയപ്പോൾ ബി.പി.എൽ. അധികവിഹിതം പരിഗണിക്കാതിരുന്നതെന്നും എല്ലാ സംസ്ഥാനങ്ങൾക്കും ഇതേ രീതിതന്നെ അവലംബിച്ചിരിക്കുന്നതിനാൽ ഇതിൽ മാറ്റംവരുത്താനാകില്ലെന്നുമാണ് കേന്ദ്ര സർക്കാർ അറിയിച്ചിട്ടുള്ളത്.

(ബി) സംസ്ഥാനത്തിന് ലഭിക്കേണ്ട മണ്ണെണ്ണയുടെയും പഞ്ചസാരയുടെയും തോതിൽ കുറവ് വരുന്നതായി ശ്രദ്ധയിൽപ്പെട്ടിട്ടുണ്ടോ; എങ്കിൽ വിശദവിവരം നൽകാമോ?

ശ്രദ്ധയിൽപ്പെട്ടിട്ടുണ്ട്. 2020-21 സാമ്പത്തികവർഷത്തിൽ 9264 KL സബ്സിഡി മണ്ണെണ്ണയാണ് കേന്ദ്രത്തിൽനിന്നും ഓരോ പാദത്തിലും ലഭിച്ചുകൊണ്ടിരുന്നത്. ഇത് എല്ലാവിഭാഗം കാർഡുകൾക്കും 1/2 ലിറ്റർ, (നോൺ ഇലക്ട്രിഫൈഡ് കാർഡുകൾക്ക് 4 ലിറ്റർ) എന്ന തോതിൽ എല്ലാ മാസവും നൽകിയിരുന്നു. നടപ്പ് സാമ്പത്തിക വർഷത്തിലെ ഒന്നാംപാദം മുതൽ ടി വിഹിതം വീണ്ടും 6480 KL ആയി കുറച്ചിരുന്നു. പ്രസ്തുത സാഹചര്യം കണക്കിലെടുത്ത് സംസ്ഥാനത്തെ വിതരണരീതി തന്നെ മാറ്റുകയുണ്ടായി. മൂന്ന് മാസത്തിലൊരിക്കലാണ് ഇപ്പോൾ മണ്ണെണ്ണ വിതരണം നടത്തുന്നത്. വിതരണ തോത് AAY, PHH കാർഡുകൾക്ക് ഒരു ലിറ്ററും NPS, NPNS കാർഡുകൾക്ക് അര ലിറ്ററുമാണ് (നോൺ ഇലക്ട്രിഫൈഡ് കാർഡുകൾക്ക് 8 ലിറ്റർ). 2016-17 സാമ്പത്തിക വർഷം വരെ കേന്ദ്രത്തിൽനിന്നും പ്രതിമാസം 4103 MT പഞ്ചസാരയ്ക്കാണ് സബ്സിഡി ലഭ്യമായത്. ഇത് ഉപയോഗിച്ച് അന്ന് നിലവിലുണ്ടായിരുന്ന എ.എ.വൈ./ബി.പി.എൽ. കാർഡുകൾക്ക് പഞ്ചസാര വിതരണം നടത്തിയിരുന്നു. എന്നാൽ NFSA 2013 നടപ്പിൽ വന്നതോടുകൂടി ബി.പി.എൽ. വിഭാഗം ഇല്ലാതായതിന്റെ അടിസ്ഥാനത്തിൽ പഞ്ചസാരയ്ക്കുള്ള സബ്സിഡി എ.എ.വൈ. വിഭാഗത്തിനുമത്രമായി കേന്ദ്രസർക്കാർ പരിമിതപ്പെടുത്തിയിരുന്നു. ആയത് അനുസരിച്ച് എ.എ.വൈ. വിഭാഗത്തിന് പ്രതിമാസം കാർഡൊന്നിന് ഒരു കിലോ നിരക്കിൽ വിതരണം നടത്തുന്നതിന് 595.8 MT പഞ്ചസാരയ്ക്കാണ് നിലവിൽ സബ്സിഡി ലഭ്യമാകുന്നത്.

#### വയനാട് ജില്ലയിലെ ഭക്ഷ്യക്കിറ്റ് വിതരണം

317 (5042) ശ്രീ. ഒ. ആർ. കേളു: താഴെ കാണുന്ന ചോദ്യങ്ങൾക്ക് ഭക്ഷ്യ-പൊതുവിതരണ വകുപ്പുമന്ത്രി സദയം മറുപടി നൽകുമോ:

(എ) വയനാട് ജില്ലയിൽ നിലവിൽ എത്ര റേഷൻ കാർഡുടമകളാണ് സൗജന്യ ഭക്ഷ്യക്കിറ്റ് വാങ്ങുന്നത്; താലൂക്ക് തിരിച്ചുള്ള കണക്ക് ലഭ്യമാക്കാമോ?

2021 ജൂൺ മാസത്തിലെ സൗജന്യ ഭക്ഷ്യക്കിറ്റുകൾ വാങ്ങിയ രേഷൻ കാർഡുടമകളുടെ എണ്ണം വൈത്തിരി - 67230 ബത്തേരി - 79552 മാനന്തവാടി - 66690.

(ബി) വയനാട് ജില്ലയിൽ 2021 ജനുവരി മുതൽ എത്ര പുതിയ രേഷൻ കാർഡ് അനുവദിച്ചിട്ടുണ്ട്; താലൂക്ക് തിരിച്ചുള്ള കണക്ക് ലഭ്യമാക്കാമോ?

വൈത്തിരി - 1322 ബത്തേരി - 1328 മാനന്തവാടി - 1289.

#### ഓണച്ചന്തകൾ

318 (5043) ശ്രീ. തോമസ് കെ. തോമസ്: താഴെ കാണുന്ന ചോദ്യങ്ങൾക്ക് ഭക്ഷ്യ-പൊതുവിതരണ വകുപ്പുമന്ത്രി സദയം മറുപടി നൽകുമോ:

(എ) കോവിഡിന്റെ പശ്ചാത്തലത്തിൽ ഓണത്തിന് എല്ലാ രേഷൻ കാർഡുടമകൾക്കും പച്ചക്കറിയും മറ്റ് ഭക്ഷ്യസാധനങ്ങളും നൽകുന്നതിന് സ്വീകരിച്ചു വരുന്ന നടപടികൾ വ്യക്തമാക്കുമോ?

16 ഇനം അവശ്യസാധനങ്ങൾ ഉൾപ്പെടുത്തിയിട്ടുള്ള ഓണക്കിറ്റാണ് ഈ വർഷം സപ്ലൈകോ മുഖേന തയ്യാറാക്കി രേഷൻകടകൾ മുഖേന കാർഡുടമകൾക്ക് എത്തിക്കുന്നത്. ആദ്യപടിയായി എ.എ.വൈ. വിഭാഗത്തിൽപ്പെട്ട കാർഡുടമകൾക്കുള്ള കിറ്റുകൾ വിതരണം ചെയ്തുകഴിഞ്ഞു. സപ്ലൈകോ മുഖേന ഓണത്തിന് വിതരണം ചെയ്യുന്ന അവശ്യസാധനങ്ങളടങ്ങിയ കിറ്റിന്റെ വിശദാംശങ്ങൾ അനുബന്ധമായി\* ചേർക്കുന്നു. ഭക്ഷ്യ പൊതുവിതരണ വകുപ്പ് രേഷൻകാർഡുടമകൾക്ക് പച്ചക്കറി വിതരണം ചെയ്യുന്നില്ല. ഓണച്ചന്തകളോടനുബന്ധിച്ച് പ്രാദേശിക കർഷകരുടെ ഉൽപ്പന്നങ്ങൾ വിറ്റഴിക്കുന്നതിന് സപ്ലൈകോ ഔട്ട് ലെറ്റുകളോടനുബന്ധിച്ച് കർഷക കൂട്ടായ്മകൾ/സംഘങ്ങൾ എന്നിവർക്ക് സ്റ്റാൾ നടത്തുന്നതിന് സ്ഥലം സൗജന്യമായി നൽകുന്നുണ്ട്.

(ബി) ഓണത്തിന് കൂടുതൽ ഓണച്ചന്തകൾ ആരംഭിക്കുന്നതിന് സിവിൽ സപ്ലൈസ് വകുപ്പ് എന്തൊക്കെ നടപടികൾ സ്വീകരിക്കുമെന്ന് വ്യക്തമാക്കുമോ?

കോവിഡ് മഹാമാരിയുടെ പശ്ചാത്തലത്തിൽ മുൻവർഷങ്ങളിൽ നിന്ന് വ്യത്യസ്തമായി 14 ജില്ലാ കേന്ദ്രങ്ങളിൽ സംഘടിപ്പിക്കുന്ന ജില്ലാതല ഓണം മേളകൾ മാത്രമാണ് പ്രത്യേകമായി സ്ഥലം കണ്ടെത്തിയും പന്തലുകൾ തയ്യാറാക്കിയും അതത് ജില്ലാ ഭരണാധികാരികളുടെ അനുമതിക്ക് വിധേയമായി ഒരുക്കുന്നത്. ജില്ലാതല ഓണം മേളകൾ ഓഗസ്റ്റ് 11 ന് ആരംഭിച്ച് 20-ന് സമാപിക്കും. താലൂക്ക് കേന്ദ്രങ്ങളിലുള്ള 75 താലൂക്ക് ഫെയറുകൾ, മറ്റ് നിയമസഭാമണ്ഡലങ്ങൾ കേന്ദ്രീകരിച്ചുള്ള

\* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.